

# विश्वविद्यालय अनुदान आयोग



ज्ञान-विज्ञान विमुक्तये

## कोरोना वायरस से बचाव के लिए प्रो. डी.पी.सिंह, अध्यक्ष, विश्वविद्यालय अनुदान आयोग की अपील

जैसा की हम सभी जानते हैं, इस समय समस्त विश्व एक कठिन दौर से गुज़र रहा है। कोरोना वायरस से विश्व भर में बहुत लोगों की जान जा चुकी है। हमारे देश में भी लगभग दो सौ लोग कोरोना वायरस से ग्रसित पाए गए हैं ।

अपने देश के लिए और समस्त मानव जाति के लिए यह संकट की घड़ी है। रोकथाम इलाज से बेहतर है। इसलिए, समय पर बरती जाने वाली आवश्यक सावधानियां हमें इस आपदा से बचा सकती हैं।

संकट की इस घड़ी में , मैं देश के सभी विश्वविद्यालयों के माननीय कुलपतियों , अपने लगभग चालीस हजार महाविद्यालयों के प्रधानाचार्यों एवं चौदह लाख शिक्षकों , गैर शिक्षक साथियों एवं तीन करोड़ चौहत्तर लाख विद्यार्थियों से अपील करता हूँ कि वे धैर्य बनाये रखें और सभी सावधानियां बरतते हुए अपना बचाव करें।

मैं आपसे यह भी अपील करता हूँ कि अपने परिवार के सदस्यों, सम्बन्धियों , मित्रों , सहयोगियों और समाज के सभी वर्गों को जागरूक बनाकर उन्हें भी इस वैश्विक महामारी से बचाने में सहायता करें।

शिक्षक राष्ट्र के निर्माता होते हैं और राष्ट्र और समाज के प्रति उनका उत्तरदायित्व बहुत महत्वपूर्ण होता है। इस कठिन समय में , मैं अपने शिक्षक साथियों से अपेक्षा करता हूँ कि वे आगे आएँ और समाज को इस महामारी से बचने के उपायों से अवगत कराकर अपना गुरुत्तर दायित्व निभाएं।

मैं अपने प्रिय विद्यार्थियों का आह्वान करता हूँ कि वे सक्रिय रहकर अपने साथ - साथ , बुज़ुर्गों एवं छोटे बच्चों का विशेष ध्यान रखें और कोरोना से रोकथाम एवं बचाव सम्बंधित उपायों से अवगत कराएं।

हम स्वयं स्वस्थ रहकर दूसरों को स्वस्थ रखने में मदद करें। आइये, हम सब मिलकर इस मिशन में अपने शैक्षिक परिवार का योगदान सुनिश्चित करें और कोरोना वायरस से उत्पन्न महामारी को बढ़ने से रोकें।

दिनांक : 21 / 03 / 2020